

ትንቢተ ፡ ሶፎንያስ ።

(ክለሳ.1.20020507)

ትንቢተ ፡ ሶፎንያስ ፡ ምዕራፍ ፡ 1 ።

ምዕራፍ ፡ 1 ።

1 ፤ በይሁዳ ፡ ንጉሥ ፡ በዓምጽ ፡ ልጅ ፡ በኢየሱስ ፡ ዘመን ፡ ወደሕዝቅያስ ፡ ልጅ ፡ ወደአማርያ ፡ ልጅ ፡ ወደጎዶልያስ ፡ ልጅ ፡ ወደኩሲ ፡ ልጅ ፡ ወደ ፡ ሶፎንያስ²⁷¹ ፡ የመጣ ፡ የእግዚአብሔር ፡ ቃል ፡ ይህ ፡ ነው ፡-

2 ፤ ነገርን ፡ ኹሉ ፡ ከምድር ፡ ፊት ፡ ፈጽሜ ፡ አጠፋለኹ ፡ ይላል ፡ እግዚአብሔር ።

3 ፤ ሰውንና ፡ እንስሳን ፡ አጠፋለኹ ፤ የሰማይን ፡ ወፎችና ፡ የባሕርን ፡ ዓሣዎች ፡ ማሰናከያንም ፡ ከኅጢአተኛዎች ፡ ጋራ ፡ አጠፋለኹ ፤ ሰውንም ፡ ከምድር ፡ ፊት ፡ እቈርጣለኹ ፡ ይላል ፡ እግዚአብሔር ።

4 ፤ እጄንም ፡ በይሁዳ ፡ ላይ ፡ በኢየሩሳሌምም ፡ በሚኖሩት ፡ ኹሉ ፡ ላይ ፡ እዘረጋለኹ ፤ ከዚህም ፡ ስፍራ ፡ የበዓልን ፡ ቅሬታና ፡ የጣዖታቱን ፡ ካህናት ፡ ስም ፡ አጠፋለኹ ፤

5 ፤ በሰገነትም ፡ ላይ ፡ ለሰማይ ፡ ሰራዊት ፡ የሚሰግዱትን ፡ በእግዚአብሔርና ፡ በንጉሣቸው ፡ በሚልኮም ፡ ምለው ፡ የሚሰግዱትን ፡

6 ፤ እግዚአብሔርንም ፡ ከመከተል ፡ የተመለሱትን ፡ እግዚአብሔርንም ፡ ያልፈለጉትንና ፡ ያልጠየቁትን ፡ አጠፋለኹ ።

7 ፤ የእግዚአብሔር ፡ ቀን ፡ ቀርቧልና ፡ እግዚአብሔር ፡ መሥዋዕትን ፡ አዘጋጅቷልና ፡ የጠራቸውንም ፡ ቀድሷልና ፡ በጌታ ፡ በእግዚአብሔር ፡ ፊት ፡ ዝም ፡ በሉ ።

8 ፤ በእግዚአብሔርም ፡ መሥዋዕት ፡ ቀን ፡ አለቃዎችንና ፡ የንጉሥን ፡ ልጆች ፡ እንግዳ ፡ ልብስ ፡ የሚለብሱትንም ፡ ኹሉ ፡ እቀጣለኹ ።

9 ፤ በዚያም ፡ ቀን ፡ በመድረኩ ፡ ላይ ፡ የሚዘሉትን ፡ የጌታቸውን ፡ ቤት ፡ በመፃንና ፡ ሽንገላን ፡ የሚሞሉትን ፡ እቀጣለኹ ።

10 ፤ በዚያም ፡ ቀን ፡ ይላል ፡ እግዚአብሔር ፡ ከዓሣው ፡ በር ፡ የጨኸት ፡ ድምፅ ፡ ከከተማውም ፡ በኹለተኛው ፡ ክፍል ፡ ውካታ ፡ ከከፍረብታዎቼም ፡ ታላቅ ፡ ሽብር ፡ ይኾናል ።

11 ፤ እናንተ ፡ በመክቴሽ ፡ የምትኖሩ ፡ ሆይ ፡ የከነዓን ፡ ሕዝብ ፡ ኹሉ ፡ ጠፍተዋልና ፡ ብርም ፡ የተሸከሙ ፡ ኹሉ ፡ ተቈርጠዋልና ፡ አልቅሱ ።

12 ፤ በዚያም ፡ ዘመን ፡ ኢየሩሳሌምን ፡ በመብራት ፡ እመረምራለኹ ፤ በአተላቸውም ፡ ላይ ፡ የሚቀመጡትን ፡ በልባቸውም ፡ እግዚአብሔር ፡ መልካምን ፡ አያደርግም ፡ ክፉም ፡ አያደርግም ፡ የሚሉትን ፡ ሰዎች ፡ እቀጣለኹ ።

13 ፤ ብልጥግናቸውም ፡ ለምርኮ ፡ ይኾናል ፡ ቤቶቻቸውም ፡ ይፈርሳሉ ፤ ቤቶችንም ፡ ይሠራሉ ፡ ነገር ፡ ግን ፡ አይቀመጡባቸውም ፤ ወይንንም ፡ ይተክላሉ ፡ የወይን ፡ ጠጁን ፡ ግን ፡ አይጠጡም ።

14 ፤ ታላቁ ፡ የእግዚአብሔር ፡ ቀን ፡ ቀርቧል ፤ የእግዚአብሔር ፡ ቀን ፡ ድምፅ ፡ ቀርቧል ፡ እጅግም ፡ ፈጥኗል ፤ ጎደሉም ፡ በዚያ ፡ በመራራ ፡ ልቅሶ ፡ ይጮኻል ።

15 ፤ ያ ፡ ቀን ፡ የመዓት ፡ ቀን ፡ የመከራና ፡ የጭንቀት ፡ ቀን ፡ የመፍረስና ፡ የመጥፋት ፡ ቀን ፡ የጨለማና ፡ የጭጋግ ፡ ቀን ፡ የደመናና ፡ የድቅድቅ ፡ ጨለማ ፡ ቀን ፡

16 ፤ በተመሸጉ ፡ ከተማዎችና ፡ በረዘሙ ፡ ግንቦች ፡ ላይ ፡ የመለከትና ፡ የሰልፍ ፡ ጨኸት ፡ ቀን ፡ ነው ።

271 ዕብ. ፡ ጸፋንያህ ፡ (ጸፈነ ፡ እግዚአ • ጌታ ፡ ሰወረ ፡ ጨፈነ) ።

17 ፤ በእግዚአብሔርም ፡ ላይ ፡ ጎጢአት ፡ ሠርተዋልና ፡ እንደ ፡ ዕውር ፡ እስኪኼዱ ፡ ድረስ ፡ ሰዎችን ፡ አስጨንቃለኹ ፤ ደማቸውም ፡ እንደ ፡ ትቢያ ፡ ሥጋቸውም ፡ እንደ ፡ ጉድፍ ፡ ይፈሳል ።

18 ፤ በእግዚአብሔርም ፡ ቀጣ ፡ ቀን ፡ ብራቸውና ፡ ወርቃቸው ፡ ሊያድናቸው ፡ አይችልም ፤ ርሱም ፡ በምድር ፡ የሚኖሩትን ፡ ኹሉ ፡ ፈጥኖ ፡ ይጨርሳቸዋልና ፡ ምድር ፡ ኹሉ ፡ በቅንአቱ ፡ እሳት ፡ ትሰላለች ።

_____ ትንቢተ ፡ ሶፎንያስ ፡ ምዕራፍ ፡ 2 ። _____

ምዕራፍ ፡ 2 ።

1 ፤ 2 ፤ እናንተ ፡ ዕፍረት ፡ የሌላችኹ ፡ ሕዝብ ፡ ሆይ ፡ ትእዛዝ ፡ ሳይወጣ ፡ ቀኑም ፡ እንደ ፡ ገለባ ፡ ሳይልፍ ፡ የእግዚአብሔርም ፡ ቀጣ ፡ ትኩሳት ፡ ሳይመጣባችኹ ፡ የእግዚአብሔርም ፡ ቀጣ ፡ ቀን ፡ ሳይደርስባችኹ ፡ ተሰብስቡ ፡ ተከማቹም ።

3 ፤ እናንተ ፡ ፍርዱን ፡ የጠበቃችኹ ፡ የምድር ፡ ትሑታን ፡ ኹሉ ፡ እግዚአብሔርን ፡ ፈልጉ ፤ ጽድቅንም ፡ ፈልጉ ፡ ትሕትናንም ፡ ፈልጉ ፤ ምናልባት ፡ በእግዚአብሔር ፡ ቀጣ ፡ ቀን ፡ ትሰወሩ ፡ ይኾናል ።

4 ፤ ጋዛ ፡ ትበረበራለች ፡ አስቀሎናም ፡ ባድማ ፡ ትኾናለች ፤ አዞንንም ፡ በቀትር ፡ ወደ ፡ ውጭ ፡ ያሳድዷታል ፡ ዐቃሮንም ፡ ትነቀላለች ።

5 ፤ በባሕር ፡ ዳር ፡ ለሚኖሩ ፡ ለከሊታውያን ፡ ሕዝብ ፡ ወየላቸው! የፍልስጥኤማውያን ፡ ምድር ፡ ከነዓን ፡ ሆይ ፡ የእግዚአብሔር ፡ ቃል ፡ ባንተ ፡ ላይ ፡ ነው ፡ የሚቀመጥብኸም ፡ ሰው ፡ እንዳይኖር ፡ አጠፋኸለኹ ።

6 ፤ ቀርጤስም ፡ የእረኛዎች ፡ መኖሪያና ፡ የመንጋዎች ፡ በረት ፡ ይኾናል ።

7 ፤ የባሕሩም ፡ ዳር ፡ ለይሁዳ ፡ ቤት ፡ ቅሬታ ፡ ይኾናል ፡ በዚያም ፡ ይሰማራሉ ፤ አምላካቸው ፡ እግዚአብሔር ፡ ይገቡኛቸዋልና ፡ ምርኪቸውንም ፡ ይመልሳልና ፡ በአስቀሎና ፡ ቤቶች ፡ ውስጥ ፡ ማታ ፡ ይተኛሉ ።

8 ፤ በሕዝቤም ፡ ላይ ፡ ያላገጠባትን ፡ በድንበራቸውም ፡ ላይ ፡ እየታበዩ ፡ የተናገሩባትን ፡ የሞዑን ፡ ማላገጥና ፡ የዐሞንን ፡ ልጆች ፡ ስድብ ፡ ሰምቻለኹ ።

9 ፤ ስለዚህ ፡ የእስራኤል ፡ አምላክ ፡ የሰራዊት ፡ ጌታ ፡ እግዚአብሔር ፡ እንዲህ ፡ ይላል ፡— እኔ ፡ ሕያው ፡ ነኝና ፡ በርግጥ ፡ ሞዑን ፡ እንደ ፡ ሰዶም ፡ የዐሞንም ፡ ልጆች ፡ እንደ ፡ ገሞራ ፡ የላማ ፡ ስፍራና ፡ የጨው ፡ ጉድጓድ ፡ ለዘለዓለምም ፡ ምድረ ፡ በዳ ፡ ኾነው ፡ ይኖራሉ ፤ የሕዝቤም ፡ ቅሬታ ፡ ይበዘብዛቸዋል ፡ ከወገኔም ፡ የተረፉት ፡ ይወርሷቸዋል ።

10 ፤ በሰራዊት ፡ ጌታ ፡ በእግዚአብሔር ፡ ሕዝብ ፡ ላይ ፡ አላግጠዋልና ፡ እየታበዩም ፡ ተናግረዋልና ፡ ይህ ፡ ስለ ፡ ትዕቢታቸው ፡ ያገኛቸዋል ።

11 ፤ እግዚአብሔር ፡ በእነርሱ ፡ ላይ ፡ የተፈራ ፡ ይኾናል ፡ የምድርንም ፡ አማልክት ፡ ኹሉ ፡ ያከላቸዋል ፤ በአሕዛብም ፡ ደሴቶች ፡ ኹሉ ፡ ላይ ፡ የሚኖሩ ፡ ሰዎች ፡ ኹሉ ፡ በስፍራቸው ፡ ኾነው ፡ ለርሱ ፡ ይሰግዳሉ ።

12 ፤ እናንተም ፡ ኢትዮጵያውያን ፡ ደግሞ ፡ በሰይፌ ፡ ትገደላላችኹ ።

13 ፤ ርሱም ፡ በሰሜን ፡ ላይ ፡ እጁን ፡ ይዘረጋል ፡ አሶርንም ፡ ያጠፋል ፤ ነነዌንም ፡ ባድማ ፡ እንደ ፡ በረሐም ፡ ደረቅ ፡ ያደርጋታል ።

14 ፤ መንጋዎችም ፡ የምድርም ፡ አራዊት ፡ ኹሉ ፡ በውስጧ ፡ ይመሰጋሉ ፤ ይብራና ፡ ዣርት ፡ በዐምዶቿ ፡ መካከል ፡ ያድራሉ ፤ ድምፃቸው ፡ በመስኮቶቿ ፡ ይጮኻል ፤ የዝግባም ፡ ዕንጨት ፡ ሥራ ፡ ይገለጣልና ፡ በመድረኮቿ ፡ ላይ ፡ ጥፋት ፡ ይኾናል ።

15 ፤ ተዘልላ ፡ የተቀመጠች ፡ በልቧም ፡— እኔ ፡ ነኝ ፡ ከእኔም ፡ በቀር ፡ ሌላ ፡ የለም ፡ ያለች ፡ ደስተኛዬቱ ፡ ከተማ ፡ ይህች ፡ ናት ፤ አራዊት ፡ የሚመሰገባት ፡ ባድማ ፡ እንዴት ፡ ኾነች! በርሷ ፡ በኩል ፡ የሚያልፈው ፡ ኹሉ ፡ እጁን ፡ እያወዛወዘ ፡ ያፏል ።

_____ ትንቢተ ፡ ሶፎንያስ ፡ ምዕራፍ ፡ 3 ። _____

ምዕራፍ ፡ 3 ።

- 1 ፤ ለዐመፀኛዬቱና ፡ ለረከሰች ፡ ለአስጨናቂዬቱም ፡ ከተማ ፡ ወዮላት!
- 2 ፤ ድምፅን ፡ አልሰማችም ፡ ተግሣጽንም ፡ አልተቀበለችም ፤ በእግዚአብሔርም ፡ አልታመነችም ፡ ወደ ፡ አምላኳም ፡ አልቀረበችም ።
- 3 ፤ በውስጧ ፡ ያሉ ፡ አለቃዎቿ ፡ እንደሚያገሡ ፡ አንበሳዎች ፡ ናቸው ፤ ፈራጆቿም ፡ እስከ ፡ ነገ ፡ ድረስ ፡ ምንም ፡ እንደማያስቀሩ ፡ እንደ ፡ ማታ ፡ ተኩላዎች ፡ ናቸው ።
- 4 ፤ ነቢያቷ ፡ ቅሌታሞችና ፡ ተንኰለኛዎች ፡ ሰዎች ፡ ናቸው ፤ ካህናቷም ፡ መቅደሱን ፡ አርከሰዋል ፡ በሕግም ፡ ላይ ፡ ግፍ ፡ ሠርተዋል ።
- 5 ፤ እግዚአብሔር ፡ በውስጧ ፡ ጸድቅ ፡ ነው ፤ ክፋትን ፡ አያደርግም ፤ ፍርዱን ፡ በየማለዳው ፡ ወደ ፡ ብርሃን ፡ ያወጣል ፡ ሳያወጣውም ፡ አይቀርም ፤ ዐመፀኛው ፡ ግን ፡ ዕፍረትን ፡ አያውቅም ።
- 6 ፤ አሕዛብን ፡ አጥፍቻለኹ ፤ ግንቦቻቸው ፡ ኹሉ ፡ ፈርሰዋል ፤ መንገዳቸውን ፡ ማንም ፡ እንዳያልፍባት ፡ ምድረ ፡ በዳ ፡ አድርጌያለኹ ፡ ከተማዎቻቸውም ፡ ማንም ፡ እንዳይኖርባቸው ፡ አንድስ ፡ እንኳ ፡ እንዳይቀመጥባቸው ፡ ፈርሰዋል ።
- 7 ፤ እኔም ፡— ይፈሩኛል ፡ ተግሣጽንም ፡ ይቀበላሉ ፤ ካዘዝኳትም ፡ ኹሉ ፡ ከዐይኗ ፡ ምንም ፡ አይጠፋም ፡ ብዬ ፡ ነበር ፤ እነርሱ ፡ ግን ፡ በማለዳ ፡ ተነሥተው ፡ ድርጊታቸውን ፡ ኹሉ ፡ አረከሱ ።
- 8 ፤ መዓቴንና ፡ የቀጣዬን ፡ ትኩሳት ፡ ኹሉ ፡ አፈስባቸው ፡ ዘንድ ፡ ፍርዴ ፡ አሕዛብን ፡ ለመሰብሰብ ፡ መንግሥታትንም ፡ ለማከማቸት ፡ ነውና ፡ ምድርም ፡ ኹሉ ፡ በቅንኤ ፡ እሳት ፡ ትበላለችና ፡ ስለዚህ ፡ ለመበዝበዝ ፡ እስከምነሣበት ፡ ቀን ፡ ድረስ ፡ ጠብቂኝ ፡ ይላል ፡ እግዚአብሔር ።
- 9 ፤ በዚያን ፡ ጊዜም ፡ አሕዛብ ፡ ኹሉ ፡ አንድ ፡ ኾነው ፡ እግዚአብሔርን ፡ ያገለግሉት ፡ ዘንድ ፡ ስሙን ፡ እንዲጠሩ ፡ ንጹሐን ፡ ልሳን ፡ እመልስላቸዋለኹ ።
- 10 ፤ ከኢትዮጵያ ፡ ወንዞች ፡ ማይ ፡ የሚማልዱኝ ፡ የተበተኑት ፡ ሴቶች ፡ ልጆቼ ፡ ቀጥረዋል ፤ ያመጡልኛል ።
- 11 ፤ በዚያን ፡ ጊዜ ፡ እየታበዩ ፡ የሚፎክሩትን ፡ ከመካከልሽ ፡ አወጣለኹና ፡ አንቺም ፡ በቅዱስ ፡ ተራራዬ ፡ ዳግመኛ ፡ አትኰሪምና ፡ በዚያ ፡ ቀን ፡ በእኔ ፡ ላይ ፡ ተላልፈሽ ፡ በሠራሽው ፡ ሥራ ፡ ኹሉ ፡ አትፍረም ።
- 12 ፤ በመካከልሽም ፡ የዋህና ፡ ትሑት ፡ ሕዝብን ፡ አስቀራለኹ ፤ በእግዚአብሔርም ፡ ስም ፡ ይታመናሉ ።
- 13 ፤ የእስራኤል ፡ ቅሬታ ፡ ኅጢአትን ፡ አይሠሩም ፡ ሐሰትንም ፡ አይናገሩም ፡ በአፋቸውም ፡ ውስጥ ፡ ተንኰለኛ ፡ ምላስ ፡ አይገኝም ፤ እነርሱም ፡ ይሰማራሉ ፡ ይመሰገማል ፡ የሚያስፈራቸውም ፡ የለም ።
- 14 ፤ የጽዮን ፡ ልጅ ፡ ሆይ ፡ ዘምሪ ፤ እስራኤል ፡ ሆይ ፡ እልል ፡ በል ፤ የኢየሩሳሌም ፡ ልጅ ፡ ሆይ ፡ በፍጹም ፡ ልብሽ ፡ ሐሣት ፡ አድርጊ ፡ ደስም ፡ ይበልሽ ።
- 15 ፤ እግዚአብሔር ፡ ፍርድሽን ፡ አስወግዷል ፡ ጠላትሽንም ፡ ጥሏል ፤ የእስራኤል ፡ ንጉሥ ፡ እግዚአብሔር ፡ በመካከልሽ ፡ አለ ፡ ከእንግዲህም ፡ ወዲህ ፡ ክፉ ፡ ነገርን ፡ አታዩም ።
- 16 ፤ በዚያን ፡ ቀን ፡ ለኢየሩሳሌም ፡— ጽዮን ፡ ሆይ ፡ አትፍሪ ፡ እጆችሽም ፡ አይዛሉ ።
- 17 ፤ አምላክሽ ፡ እግዚአብሔር ፡ በመካከልሽ ፡ ታዳጊ ፡ ኀያል ፡ ነው ፤ በደስታ ፡ ባንቺ ፡ ደስ ፡ ይለዋል ፡ በፍቅሩም ፡ ያርፋል ፡ በእልልታም ፡ ባንቺ ፡ ደስ ፡ ይለዋል ፡ ይባላል ።
- 18 ፤ ከጉባኤው ፡ ርቀው ፡ የሚያዝኑትን ፡ ከአንቺም ፡ የኾኑትን ፡ እስበስባለኹ ፤ ስድብ ፡ እንደ ፡ ሸክም ፡ ከብዶባቸው ፡ ነበር ።
- 19 ፤ በዚያ ፡ ዘመን ፡ እንሆ ፡ ባስጨነቁሽ ፡ ኹሉ ፡ ላይ ፡ አደርግባቸዋለኹ ፤ ዐንካሳዬቱንም ፡ አድናለኹ ፡ የተጣለችውንም ፡ እስበስባታለኹ ፤ ባፈሩባትም ፡ ምድር ፡ ኹሉ ፡ ላይ ፡ ለምስጋናና ፡ ለክብረ ፡ ስም ፡ አደርጋቸዋለኹ ።
- 20 ፤ በዚያ ፡ ዘመን ፡ አስገባችኋለኹ ፡ በዚያም ፡ ዘመን ፡ እስበስባችኋለኹ ፤ ምርኪችኩንም ፡ በዐይናችኩ ፡ ፈት ፡ በመለስኩ ፡ ጊዜ ፡ በምድር ፡ አሕዛብ ፡ ኹሉ ፡ መካከል ፡ ለክብረ ፡ ስምና ፡ ለምስጋና ፡ አደርጋችኋለኹ ፡ ይላል ፡

እግዚአብሔር ❖